

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

|| śrīraṅganāthapādukāśahasram ||

|| samākhyāpaddhatiḥ dvitīyā ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate nigamāntamahādeśikāya namaḥ
॥ samākhyāpaddhatiḥ dvitīyā ॥

śrīmān veṅkaṭanāthāryaḥ kavītārkkikakesarī |
vedāntācāryavaryo me sannidhattāṃ sadā hr̥di ॥

vande viṣṇupadāsaktaṃ tamṛṣiṃ tāñca pādukām |
yathārthā śaṭhajitsaṃjñā maccittavijayādyayoḥ ॥ 2.1 ॥

dramiḍopaniṣanniveśaśūnyān
api lakṣmīramaṇāya rocayīṣyan |
dhruvamāviśati sma pādukātmā
śaṭhakopaḥ svayameva mānanīyaḥ ॥ 2.2 ॥

niyataṃ maṇipāduke ! dadhānaḥ
sa muniste śaṭhakopa ityabhikhyām |
tvadupāśritapādajātavaṃśa-
pratipattiyai paramātatāna rūpam ॥ 2.3 ॥

muninā maṇipāduke ! tvayā ca
prathitābhyāṃ śaṭhakopasaṃjñayaiva |
dvitayaṃ sakalopajīvyamāsīt
prathamena śrutiranyatastadarthaḥ ॥ 2.4 ॥

ākaraṇya karṇāmṛtamātmavanto
gāthāsahasraṃ śaṭhakopasūreḥ |
mañjupraṇādāṃ maṇipāduke ! tvām
tadekanāmānamanusmaranti ॥ 2.5 ॥

yaḥ saptaparvavyavadhānatuṅgāṃ
śeṣatvakāṣṭhāmabhajanmurāreḥ |

tasyāpi nāmodvahanāt tvayā'sau
laghūkrto 'bhūcchathakopasūriḥ || 2.6 ||

śayyātmanā madhuriporasi śeṣabhūtā
pādāśrayeṇa ca punardviguṇīkṛtaṃ tat |
bhūyo'pi bhāgavataśeṣatayā tadeva
vyañktuṃ padāvani ! śathāripadaṃ bibharṣi || 2.7 ||

padyena devi ! śathakopamunistavāsīt
tasyāpi nāmodvahanānmaṇipāduke ! tvam |
śeṣī babhūva yuvayorapi śeṣaśāyī
śeṣaṃ tvaśeṣamapi śeṣapade sthitaṃ vaḥ || 2.8 ||

vindhyastambhādavihatagaterviṣvagācāntasindhoh
kumbhīsūnorasurakabalagrāsinaḥ svairabhāṣā |
nityaṃ jātā śathariputanorniṣpatantī mukhātte
prācīnānāṃ śrutipariṣadāṃ pāduke ! pūrvagaṇyā || 2.9 ||

śathakopa iti samākhyā tava raṅgadhurīṇapāduke ! yuktā |
sūte sahasramevaṃ sūktiḥ svayameva yanmayā bhavatī || 2.10 ||

|| iti śrīpādukāsahasre samākhyāpaddhatiḥ dvitīyā ||

kavitārkkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||